



# झारखण्ड गजट

## असाधारण अंक

### झारखण्ड सरकार द्वारा प्रकाशित

---

संख्या 193 राँची, गुरुवार, 29 माघ, 1937 (श०)  
18 फरवरी, 2016 (ई०)

---

उत्पाद एवं मद्य निषेध विभाग ।

-----

अधिसूचना  
15 फरवरी, 2016

संख्या-1/नीति-5-1/2015- 876--झारखण्ड उत्पाद अधिनियम, 1915 (झारखण्ड अधिनियम II, 1915) की धारा 89 की उपधारा (1) एवं उप-धारा (3) के अधीन शक्तियों का प्रयोग करते हुए झारखण्ड के राज्यपाल एस० ओ० संख्या-647 दिनांक 27 मार्च, 2009 के द्वारा प्रकाशित झारखण्ड उत्पाद (शराब की खुदरा बिक्री की अनुज्ञप्तियों की बन्दोबस्ती) नियमावली, 2009 एवं अधिसूचना संख्या-1981 दिनांक 28 सितम्बर, 2015 द्वारा प्रकाशित नियम-10 में निम्नांकित संशोधन करते हैं, यथा -

#### संशोधन

कतिपय नियमों में संशोधन:- नीचे स्तम्भ 1 झारखण्ड उत्पाद (शराब की खुदरा बिक्री की अनुज्ञप्तियों की बन्दोबस्ती) नियमावली, 2009 के वर्तमान नियमों के स्थान पर स्तम्भ 2 में यथा उपवर्णित नियम प्रतिस्थापित किये जायेंगे, यथा -

क्र०सं०	स्तम्भ-1	स्तम्भ-2
	वर्तमान में लागू नियम	एतद् द्वारा प्रतिस्थापित नियम
1	<p><b>नियम-10 -बन्दोबस्ती में भाग लेने हेतु आवेदन</b> एक दुकान या उससे अधिक दुकानों की बन्दोबस्ती में भाग लेने वाला अभ्यर्थी अपेक्षित आवेदन शुल्क के साथ विहित आवेदन प्रपत्र में <b>ऑन लाईन आवेदन देगा</b> । एक दुकान अथवा समूह के लिये एक अभ्यर्थी के द्वारा मात्र एक आवेदन ही दिया जा सकेगा । एक से अधिक आवेदन देने पर लॉटरी के लिये मात्र एक आवेदन ही विचारणीय होगा ।</p> <p>आवेदन शुल्क अप्रत्यर्पणीय होगा अर्थात् वापस अथवा सामंजित नहीं किया जाएगा । आवेदन का प्रपत्र राज्य के किसी जिला के सहायक आयुक्त उत्पाद/अधीक्षक उत्पाद के कार्यालय से प्राप्त किया जा सकेगा । अभ्यर्थी राज्य की किसी भी दुकान की लॉटरी हेतु जिसमें वह भाग लेना चाहता है के लिए अलग-अलग विहित प्रपत्र की सभी कंडिकाओं को भरकर विहित आवेदन शुल्क के साथ निर्धारित तिथि के अन्दर किसी अन्य जिला के सहायक आयुक्त उत्पाद/अधीक्षक उत्पाद के कार्यालय में भी जमा कर सकेगा ।</p>	<p><b>नियम-10 -बन्दोबस्ती में भाग लेने हेतु आवेदन</b> एक दुकान या उससे अधिक दुकानों की बन्दोबस्ती में भाग लेने वाला अभ्यर्थी अपेक्षित आवेदन शुल्क के साथ विहित प्रपत्र में <b>ऑन लाईन आवेदन देगा</b> (केवल वित्तीय वर्ष 2016-17 में खुदरा उत्पाद दुकानों की बन्दोबस्ती के लिए ऑनलाईन विधि के अतिरिक्त ऑफलाईन विधि से भी अर्थात् जिला उत्पाद कार्यालयों में भी विहित प्रपत्र में आवेदन प्राप्त किये जायेंगे) । एक दुकान अथवा समूह के लिये एक अभ्यर्थी के द्वारा मात्र एक आवेदन ही दिया जा सकेगा । एक से अधिक आवेदन देने पर लॉटरी के लिये मात्र एक आवेदन ही विचारणीय होगा ।</p> <p>आवेदन शुल्क अप्रत्यर्पणीय (Non Refundable) होगा अर्थात् वापस अथवा सामंजित नहीं किया जाएगा । आवेदन का प्रपत्र राज्य के किसी जिला के सहायक आयुक्त उत्पाद/अधीक्षक उत्पाद के कार्यालय से प्राप्त किया जा सकेगा । अभ्यर्थी राज्य की किसी भी दुकान की लॉटरी हेतु, जिसमें वह भाग लेना चाहता है, के लिए अलग-अलग विहित प्रपत्र की सभी कंडिकाओं को भरकर विहित आवेदन शुल्क के साथ निर्धारित तिथि के अन्दर किसी</p>

		अन्य जिला के सहायक आयुक्त उत्पाद/अधीक्षक उत्पाद के कार्यालय में भी जमा कर सकेगा ।
--	--	---

- 2- यह अधिसूचना पूर्व में इन विषय वस्तु से संबंधित निर्गत सभी अधिसूचनाओं को अवक्रमित करेगी ।
- 3- यह अधिसूचना दिनांक 11 फरवरी, 2016 को आहूत मंत्रिपरिषद् की बैठक (मद संख्या-25) में प्रदत्त स्वीकृति के अनुपालन में प्रकाशित की जाती है ।
- 4- यह अधिसूचना राजपत्र में प्रकाशन की तिथि से प्रभावी होगी ।

झारखण्ड राज्यपाल के आदेश से,  
ह०/- (अस्पष्ट),  
सरकार के अवर सचिव ।

-----